



نیٹ میں ریزوریشن کے زمرہ کیلئے رعایت

Posted On: 17 JUL 2017 5:37PM by PIB Delhi

نئی دہلی، 17 جولائی، یونیورسٹی گرانٹ کمیشن (یو جی سی) نے یو جی سی نیٹ (این ای ٹی) امتحان کیلئے نتائج کے اعلان کے واسطے نئے اہلیتی معیار کا اعلان کیا ہے۔

یو جی سی نیٹ کے ایسے سرفہرست 6 فیصد امیدار جنہوں نے تینوں پیپرز دیئے ہوں اور عام زمرے سے تعلق رکھنے والے امیدواروں کے معاملے میں مجموعی طور پر کم از کم 40 فیصد نمبر حاصل کئے ہوں اور درج فہرست ذاتوں، درج فہرست قبائل، دیگر پسماندہ طبقوں (نان کریمی لیئر) دوپانگ زمرے سے تعلق رکھنے والے امیدواروں کے معاملے میں کم از کم 35 فیصد نمبر حاصل کئے ہوں، نیٹ کیلئے اہل قرار دیئے جائیں گے اور وہ حکومت ہند کی موجودہ ریزوریشن پالیسی کے مطابق اسسٹنٹ پروفیسر کے عہدے کیلئے اہل ہوں گے۔

اسسٹنٹ پروفیسر کی اہلیت کیلئے نیٹ کے وسطے اہل قرار دیئے جانے والے کُل امیدواروں میں سے، جن امیدواروں نے جونیئر ریسرچ فیلو (جے آر ایف) کیلئے درخواست دی ہے، ان پر جے آر ایف کیلئے غور کیا جائے گا۔ حکومت ہند کی موجودہ ریزوریشن پالیسی پر عمل کرتے ہوئے دستیاب فیلو شپزدی جائیں گی۔

یہ بات وزیر مملکت برائے فروغ انسانی وسائل ڈاکٹر مہندرنا تھ پانڈے نے آج لوک سبھا میں ایک سوال کے تحریری جواب میں بتائی۔

(م ن ا گ ق۔ ر۔ 17-07-2017)

U-3258, Word:242

(Release ID: 1495819) Visitor Counter : 2

